



גאווערנער קעטי האקול

אויף תיכף ארויסצוגעבן: 9/9/2022

גאווערנער האקול אנאנסירט סאָבוועי רעקארד צאל פאסאנזשירן געבראכן אויף דעם ערשטן טאג פון סקול פאר ניו יארק סיטי פובליק סקולס

סאָבוועיס האבן געפירט 3.61 מיליאן פאסאנזשירן אויף סעפטעמבער 9, העכסטע צאל זינט מערץ 2020

סאָבוועי רעקארד קומט איין טאג נאך LIRR און Metro-North ברעכן פאסאנזשיר רעקארדס

סאבוועיס און באסעס האבן געפירט 5 מיליאן פאסאנזשירן, צוזאמען די העכסטע זינט פריילינג פון 2022

גאווערנער קעטי האקול האט היינט אנאנסירט אז ניו יארק סיטי סאָבוועי און באסעס האבן געפירט מער פון פינף מיליאן פאסאנזשירן אויף דעם ערשטן טאג פון סקול פאר ניו יארק סיטי פובליק סקולס. די סאָבוועי האט געבראכן די רעקארד פון די צאל פאסאנזשירן דאנערשטאג, סעפטעמבער 9, פירנדיג 3,641,033 פאסאנזשירן, א 34.8 פראצענטיגע העכערונג פון די ענליכע טאג אין 2021. די אוועקגעשטעלטע רעקארד איז די העכסטע צאל סאָבוועי פאסאנזשירן זינט די אנהויב פון די קאויד-19 פאנדעמיע אום מערץ 12, 2020. די צאל פאסאנזשירן אויף באסעס איז אנגעקומען צו די 1.4 מיליאן דאנערשטאג, מיט א סך הכל וואס שטייט דערווייל אויף 1,412,574 פאסאנזשירן און איז ערווארטעט צו שטייגן מיט בערך 15 פראצענט ווען די פאסאנזשיר ציילונג ווערט פארטיג.

"איך בין שטאלץ מיט אונזער רעקארד-ברעכנדע צאל פאסאנזשירן אזוי ווי מיר נעמען צוריק אויף ניו יארקער אין סקול און צום ארבעט די וואך", האט גאווערנער האקול געזאגט. "פובליק טראנספארטאציע איז לעבנסוויכטיג פאר ניו יארק סיטי, און מיר וועלן בויען אויף די פארשריט אזוי ווי מיר זעצן פאר צו צוריקגיין צו די פאסאנזשיר צאלן פון בעפאר די פאנדעמיע."

MTA פארזיצער און CEO דזשענאָו ליעבער האט געזאגט, "שילער/ינס און לערער/ינס זענען צווישן די געטרייעסטע טראנספארטאציע פאסאנזשירן. סיי ווער עס איז אויפגעוואקסן אין די סיטי וועט געדענקן זייער ערשטע מעטראָ קארטל און נעמען די באן אדער באס מיט זייער פאמיליע אדער פריינט. מיר זענען פרייליך צו האבן די שילער/ינס צוריק אויף פובליק טראנספארטאציע און מיר זענען ערמוטיגט דורך די פארשריט וואס די צאל פאסאנזשירן האט געמאכט דורכאויס די ערשטע וואך פון סעפטעמבער."

ניו יארק סיטי טרענזיט פרעזידענט ריטשארד דעיווי האט געזאגט, "NYC טרענזיט האט זיך געגרייט די גאנצע זומער פאר די שילער/ינס צוריקצוקומען, און מיר זענען פרייליך זיי צו האבן צוריק. מיר באטראכטן פארשידענע וועגן וויאזוי צו פארמערן די אפטקייט פון באסעס און באנען און רעדוצירן די צייטן ווי לאנג עס נעמט צו פארן כדי צו זיכער מאכן אז יעדער קומט אן אין סקול אין צייט פאר די אנהויב פון די קלאס."

די סאָבוועי רעקארד פאלגט נאך א פאר פון רעקארדס מיט צאל פאסאנזשירן וואס זענען געבראכן געווארן אויף די פאסאנזשיר באנען. די Long Island Rail Road איז איבערגעשטיגן די 200,000 פאסאנזשירן אויף א וואכן טאג צום ערשטן מאל זינט מערץ 2020, פירנדיג 203,983 רייזנדע אום סעפטעמבער 7. אין דעם זעלבן טאג האבן Metro-North באנען געפירט א רעקארד צאל פון 179,268 פאסאנזשירן, איבערשטייגנדיג די באנען'ס פאריגע רעקארד וואס איז דערגרייכט געווארן אין יוני 28 מיט 174,900.

אין גרייטונג פאר די נייע סקול יאר, האט די MTA ארויסגעלאזט נאך באסעס אין אלע פינף באראס אויף וואכן טעג פאר די רעשט פון די סקול יאר. אין צוגאב, שטעלט די MTA צו 'פאסאנזשיר אמבאסאדארן' אין די בראנקס צו העלפן שילער/ינס, זייערע פאמיליעס און די וועלכע גיבן זיך אפ מיט זיי צו זיך אן עצה גיבן מיט די נייע בראנקס לאקאלע באס נעטווארק איבערגעמאכטע רוטס וועלכע האבן זיך אנגעהויבן אין יוני. די אמבאסאדארן וועלן זיין צו ארויסהעלפן מענטשן פאר די ערשטע פיר טעג פון סקול, סעפטעמבער 8, 9, 12 און 13.

די MTA זעצט פאר צו מוטיגן מענטשן צו נוצן פובליק טראנספארטאציע מיט טיקעט פרייזן דיסקאונטס אנגעהויבן פריער דעם יאר.

די אויטאריטעט האט אנגעהויבן א פראבע צו שטעלן א מאקסימום אויף טיקעט פרייזן אויף סאָבוועיס און באסעס דורך אירע 'קאנטאקטלאזע' טיקעט באצאלונג סיסטעם OMNY וואס שטעלט א מאקסימום אויף וועכנטליכע סאָבוועי און באס טיקעט באצאלונגען. די פראבע רעכנט אריין א "Lucky 13" פיטשעווקע, דורך וועלכע – אנגעהויבן פון די 13'טע רייזע פון יעדע וואך – וועט יעדע רייזע נאכדעם אויף די סאבוועי אדער באסעס זיין אומזיסט פאר די רעשט פון די וואך.

אויף פאסאנזשיר באנען, האבן סיי LIRR און סיי Metro-North אנגעהויבן טיקעט פרייזן אפפערס, אריינרעכענענדיג א 10 פראצענטאגע דיסקאונט אויף חודש'ליכע פאסן און א נייע 20-רייזע טיקעט ספעציעל פאר מענטשן וועלכע ארבעטן טיילווייז פונדערהיים. די נייע 20-רייזע טיקעט שפארט איין פאר פאסאנזשירן 20 פראצענט אויף רעגלמעסיגע טיקעטס אין פארנומענע צייטן. פאר די פאסאנזשירן פון די באנען וועלכע פארן אין די פינף באראס האט די MTA אויך פארברייטערט 'סיטי טיקעט' (City Ticket), וואס אפפערט א רעדוצירטע באשטימטע פרייז פון \$5.00 פארן נוצן די באן אין ניו יארק סיטי סוף פון די וואך צו אריינרעכענען אלע באן רייזעס אין נישט פארנומענע צייטן אין וואכן טעג.

###